


રાજકોટના ઉપલેટા-જેતપુર અને ધોરાજીમાં ધરા ધ્રુજ: ભૂકંપના આંચકાથી ફફડાટ

ભૂકંપની તીવ્રતા રિક્ટર સ્કેલ પર ૩.૩ નોંધાઈ હતી. રાત્રે ૮:૪૫ વાગ્યે અનુભવાયેલા આ ભૂકંપનું કેન્દ્રબિંદુ ઉપલેટાથી આશરે ૩૦ કિમી દૂર

રાજકોટ, રાજકોટ જિલ્લાના વિવિધ વિસ્તારોમાં રાત્રિના સમયે ભૂકંપના આંચકા અનુભવાતા લોકોમાં ગભરાટ ફેલાયો હતો. ખાસ કરીને ગ્રામીણ વિસ્તારોમાં લોકો ધ્રુજારીના કારણે ધરતી બહાર દોડી આવ્યા હતા. આ કુદરતી ઘટનાએ ફરી એકવાર ભૂકંપ પ્રત્યેની સાવચેતી અને

સજજતાની જરૂરિયાત પર ભાર મૂક્યો છે. સદનસીબે, આ આંચકાને કારણે કોઈ જાનમાલના નુકસાનના સમાચાર હજુ સુધી પ્રાપ્ત થયા નથી. સૂત્રો પાસેથી મળતી માહિતી અનુસાર ભૂકંપની તીવ્રતા રિક્ટર સ્કેલ પર ૩.૩ નોંધાઈ હતી. રાત્રે ૮:૪૫ વાગ્યે અનુભવાયેલા આ ભૂકંપનું કેન્દ્રબિંદુ ઉપલેટાથી આશરે

૩૦ કિમી દૂર હતું. આ આંચકાની અસર જેતપુર, ધોરાજી અને તેની આસપાસના જેતલસર, પાંચ પીપળા તેમજ પેઢલા જેવા ગામોમાં વધુ જોવા મળી હતી. સ્થાનિકોના જણાવ્યા મુજબ, થોડી સેકન્ડો માટે જમીન ધ્રુજતા વાસણો અને બારી-બારણાં ખખડ્યા હતા, જેના કારણે ઊંઘમાં રહેલા લોકો પણ જાગી ગયા હતા. ઉલ્લેખનીય છે કે, હજુ થોડા



દિવસો પહેલા જ ૨૬ ડિસેમ્બરે કચ્છના વાગડ વિસ્તારમાં ૪.૬ની તીવ્રતાનો મોટો આંચકો નોંધાયો હતો. આ આંચકો જમીનથી માત્ર ૫ કિલોમીટરની ઊંડાઈએથી ઉદભવ્યો હોવાથી તેની અસર ઘણી તીવ્ર હતી. કચ્છમાં તે દિવસે ૧૫થી વધુ નાના-મોટા આંચકા નોંધાતા તંત્ર એલર્ટ મોડ પર આવી ગયું હતું. વાગડની નરમ માટી અને પોચા


પથ્થરોના સ્તરને કારણે આ ધ્રુજારી વધુ અનુભવાઈ હતી, જેને 'શેલોઅર' (Shallow) કેટેગોરીનો ભૂકંપ માનવામાં આવે છે. ભૂકંપ એક એવી કુદરતી આપત્તિ છે જેને રોકી શકાતી નથી, પરંતુ યોગ્ય તાલીમ અને સજજતાથી નુકસાન ઘટાડી શકાય છે. નિષ્ણાતોના મતે શાળાઓ અને કોલેજોના અભ્યાસક્રમમાં ભૂકંપ

સમયે બચાવ કામગીરીની તાલીમને અનિવાર્ય બનાવવામાં આવે. દરેક ગામે અને દરેક ઘરમાં ભૂકંપ વખતે કેવી રીતે સ્વ-બચાવ કરવો તેની સમજ આપવી જરૂરી છે. ઉપરાંત, નવા બાંધકામો થતી વખતે ઈમારતો ભૂકંપપ્રૂફ માપદંડો મુજબ જ બને તે જોવાની જવાબદારી તંત્ર અને નાગરિકો બંનેની છે.

વાઈબ્રન્ટ ગુજરાત રિજનલ સમિટનું ૧૧મીએ મોદી ઉદઘાટન કરશે

૫૫ એકરમાં ૬ એકિઝબિશન સહિત ૭ હોલ તૈયાર, ૩૫૦ વિદેશી ડેલિગેટ્સ સહિત ૫૦૦૦થી વધુ ઉદ્યોગપતિ હાજર રહેશે

રાજકોટ વાઈબ્રન્ટ ગુજરાત સૌરાષ્ટ્ર રિજનલ સમિટનું ઉદઘાટન આગામી તારીખ ૧૧ જાન્યુઆરીના રોજ પ્રધાનમંત્રી નરેન્દ્ર મોદી દ્વારા કરવામાં આવનાર છે ત્યારે આ વાઈબ્રન્ટ સમિટને લઈ તડામાર તૈયારીઓ કરવામાં આવી રહી છે. રાજકોટ મોરબી હાઈવે પર આવેલ મારવાડી યુનિવર્સિટી ખાતે ૫૫ એકર જેટલી વિશાળ જગ્યામાં ૬ એકિઝબિશન ડોમ અને ૧ મુખ્ય ઈનોવેશન હોલ તૈયાર કરવામાં આવ્યો છે કે જ્યાંથી પ્રધાનમંત્રી સૌરાષ્ટ્ર કચ્છ રિજનલ વાઈબ્રન્ટ સમિટને ખુલ્લો મૂકી ઉદ્યોગકારોને સંબોધન કરશે. આ સમિટમાં ૩૫૦ જેટલા વિદેશી ડેલિગેટ સહિત કુલ ૫૦૦૦થી વધુ ઉદ્યોગકારો ભાગ લેવાના છે.



મારવાડી યુનિવર્સિટી ખાતે ૫૫ એકર વિશાળ જગ્યામાં ખાસ એકિઝબિશન માટે ૨૬,૪૦૦ સ્કવેર મીટરમાં ૬ ડોમ કે જેમાં સૌરાષ્ટ્ર કચ્છ ઉપરાંત દેશભરમાંથી ઉદ્યોગકારો ભાગ લઈ પોતાની પ્રોડક્ટ એકિઝબિશનમાં રાખશે અને તેની અંદર સ્પેશિયલ સ્કેલ્ડ હેન્ડલુમ અને હેન્ડીક્રાફ્ટ માટે ખાસ ૪૪૦૦ સ્કવેર મીટર જગ્યા ફાળવવામાં આવી છે. આ ઉપરાંત એક કોન્ફોરન્સ હોલ પણ ખાસ તૈયાર કરવામાં આવ્યો છે જ્યાં પ્રધાનમંત્રી નરેન્દ્ર મોદી વિદેશી ડેલિગેટ્સ અને ગુજરાત તેમજ ભારતભરના ઉદ્યોગકારોને સંબોધન કરશે. અહિંયાંથી લાખો કરોડોની કિંમતના ફેં થવાનો પણ અંદાજ છે અને આ જ હોલમાં બે દિવસ સુધી કોન્ફોરન્સ, સેમિનાર,

સોમનાથ સ્વામિમાન પર્વ: નરેન્દ્ર મોદીના અધ્યક્ષસ્થાને ભારતની સાંસ્કૃતિક ચેતના અને રાષ્ટ્રીય અસ્મિતાનો મંગલ ઉત્સવ

મંદિરના પુન:નિર્માણથી લઈને નરેન્દ્ર મોદીના દૃઢ સંકલ્પ સુધીની આ યાત્રા ભારતની સાંસ્કૃતિક પુન:સ્થાપનાની સાક્ષી પૂરે

સોમનાથ: પ્રથમ જ્યોતિર્લિંગ સોમનાથના સાનિધ્યમાં આયોજિત 'સોમનાથ સ્વામિમાન પર્વ' ભારતની હજારો વર્ષ જૂની સંસ્કૃતિના અખંડ પ્રવાહને આધુનિકતા સાથે જોડતો એક મહત્વપૂર્ણ રાષ્ટ્રીય સંકલ્પ બની રહેશે. વડાપ્રધાન નરેન્દ્ર મોદીના અધ્યક્ષસ્થાને યોજનાર આ કાર્યક્રમ માત્ર એક ધાર્મિક ઉત્સવ નથી, પરંતુ તે ભારતના સાંસ્કૃતિક અને આધ્યાત્મિક પુન:જાગરણનું પ્રતીક છે. સોમનાથ મંદિરનો ઇતિહાસ સંઘર્ષ અને શ્રદ્ધાની અદ્ભુત ગાથા છે, જે દર્શાવે છે કે આસ્થાના કેન્દ્રો રાષ્ટ્રીય અસ્મિતાને કેવી રીતે



જીવંત રાખે છે. મંદિર પરિસરમાં સ્થિત ઐતિહાસિક 'બાણસ્તંભ' આ સ્વામિમાન પર્વ નિમિત્તે આકર્ષણનું કેન્દ્ર બન્યો છે.

અરબી સમુદ્ર તરફ મુખ ધરાવતો આ સ્તંભ પ્રાચીન ભારતની અદ્યતન વૈજ્ઞાનિક અને ભૌગોલિક સમજનું જીવંત ઉદાહરણ છે. સ્તંભ પર અંકિત

શ્લોક મુજબ, અહીંથી દક્ષિણ ધ્રુવ સુધી પૃથ્વીના અંત સુધી સીધી રેખામાં કોઈ પણ જમીનનો ટુકડો આવતો નથી. આ બાબત સાબિત કરે છે કે હજારો વર્ષો પહેલાં પણ ભારતના વિદ્વાનો પૃથ્વીની ભૂગોળથી સંપૂર્ણપણે પરિચિત હતા,

જેના પરચા મળતા આજના યુગમાં મળતા રહે છે. સોમનાથની ભૂમિ આકમણકારોના અનેક વિધ્વંસની સાક્ષી રહી છે, છતાં દર વખતે આ મંદિરનું ભવ્ય પુન:નિર્માણ થયું છે. સોમનાથ સ્વામિમાન પર્વ આ અવિરત સંસ્કૃતિ અને અડગ આત્મવિશ્વાસનો સંદેશ આપે છે. મંદિરના પુન:નિર્માણથી લઈને નરેન્દ્ર મોદીના દૃઢ સંકલ્પ સુધીની આ યાત્રા ભારતની સાંસ્કૃતિક પુન:સ્થાપનાની સાક્ષી પૂરે છે. વડાપ્રધાનના નેતૃત્વમાં દેશભરના ઐતિહાસિક વારસાના સંરક્ષણને જે પ્રાધાન્ય મળ્યું છે, તેનાથી રાષ્ટ્રની ચેતનાને નવી ઊંચાઈ મળી છે.

સોમનાથ : એક હજાર વર્ષ પૂર્વેની શૌર્યગાથાને શ્રદ્ધાંજલિ પાઠવાઈ

વેરાવળ, ભારતની આસ્થા, ગૌરવ અને સ્વામિમાનના પ્રતીક એવા પ્રથમ જ્યોતિર્લિંગ સોમનાથ મહાદેવની પાવન ભૂમિ પર એક વખત ફરી ઇતિહાસને સ્મરણ કરતો ભાવસભર ધાર્મિક પ્રસંગ સર્જાયો. પ્રભાસતીર્થના પવિત્ર ત્રિવેણી સંગમ ઘાટ પર સોમપુરા તીર્થ પુરોહિતોના માર્ગદર્શન હેઠળ એક વિશેષ ધાર્મિક આયોજન યોજાયું, જેમાં એક હજાર વર્ષ પૂર્વે સોમનાથની રક્ષા માટે પ્રાણ ન્યોચ્છાવર કરનાર શૂરવીર આત્માઓના મોક્ષાર્થે પિતૃ તર્પણ વિધિ કરવામાં આવી હતી. સોમનાથ ખાતે ઉજવાઈ રહેલા ઐતિહાસિક સ્વામિમાન

પર્વના અવસર પર મોક્ષની પાવન ભૂમિ તરીકે માન્ય ત્રિવેણી સંગમ ઘાટ પર વિશેષ ધાર્મિક આયોજન કરવામાં આવ્યું. પ્રભાસતીર્થ સોમનાથના સોમપુરા બ્રહ્મ સમાજના પ્રમુખ હેમલચંદ્ર ભટ્ટનીના હસ્તે શાસ્ત્રોક્ત મંત્રોચ્ચાર સાથે સવા મણ જનોઈની પ્રતીકાત્મક તર્પણ વિધિ અને પિંડદાન કરવામાં આવ્યું હતું. વિધિ પૂર્ણ થયા બાદ પવિત્ર ત્રિવેણી સંગમમાં પિંડ પથરાવવામાં આવ્યા હતા. આ પ્રતીકાત્મક સવા મણ જનોઈને બાદમાં રાણી અહલ્યાબાઈ હોલકર નિર્મિત જુના સોમનાથ મહાદેવ મંદિરમાં પથરાવવામાં આવી હતી.

પર્વના અવસર પર મોક્ષની પાવન ભૂમિ તરીકે માન્ય ત્રિવેણી સંગમ ઘાટ પર વિશેષ ધાર્મિક આયોજન કરવામાં આવ્યું. પ્રભાસતીર્થ સોમનાથના સોમપુરા બ્રહ્મ સમાજના પ્રમુખ હેમલચંદ્ર ભટ્ટનીના હસ્તે શાસ્ત્રોક્ત મંત્રોચ્ચાર સાથે સવા મણ જનોઈની પ્રતીકાત્મક તર્પણ વિધિ અને પિંડદાન કરવામાં આવ્યું હતું. વિધિ પૂર્ણ થયા બાદ પવિત્ર ત્રિવેણી સંગમમાં પિંડ પથરાવવામાં આવ્યા હતા. આ પ્રતીકાત્મક સવા મણ જનોઈને બાદમાં રાણી અહલ્યાબાઈ હોલકર નિર્મિત જુના સોમનાથ મહાદેવ મંદિરમાં પથરાવવામાં આવી હતી.

રાજકોટ ડિવિઝનમાંથી ૨૦૦ વાહનો મુકાતા ગ્રામ્ય રૂટો પર અસર પડવાની શક્યતા

રાજકોટ: સોમનાથ ખાતે આયોજિત 'સોમનાથ સ્વામિમાન પર્વ' અંતર્ગત આગામી તા. ૧૧ જાન્યુઆરીના રોજ વડાપ્રધાન મોદીની પ્રેરક ઉપસ્થિતિમાં વિવિધ કાર્યક્રમો યોજનાર છે. આ ઐતિહાસિક પર્વમાં સહભાગી થવા મણ જનોઈને બાદમાં રાણી અહલ્યાબાઈ હોલકર નિર્મિત જુના સોમનાથ મહાદેવ મંદિરમાં પથરાવવામાં આવી હતી.

ખાસ પરિવહન વ્યવસ્થા કરવામાં આવી છે. એસટી નિગમના સૂત્રોના જણાવ્યા મુજબ, શ્રદ્ધાળુઓને સોમનાથ પહોંચાડવા માટે સૌરાષ્ટ્રના વિવિધ ડિવિઝનમાંથી કુલ ૧૮૦૦ જેટલી બસો ફાળવવાનું આયોજન કરાયું છે. આ આયોજન હેઠળ રાજકોટ ડિવિઝનમાંથી ૨૦૦ બસોની ફાળવણી કરવામાં આવશે.

વિંછીયા : જૂની અદાવતમાં બે જૂથ વચ્ચે ધીંગાણું, ફાયરિંગ : ૫ આરોપીની અટક, ૪ ફરાર

રાજકોટ, વીંછીયાના ઓરી ગામે પવન ચક્કીના ધંધા સંકળાયેલા બે જૂથ વચ્ચે ધંધાનો ખાર રાખી સામસામે ફાયરિંગની ઘટના બનતા પંચકામાં ભારે ચક્રાચર મચી ગઈ છે. પવનચક્કીના ધંધાની હરીફાઈમાં બે જૂથ વચ્ચે સશસ્ત્ર અથડામણમાં જાન લેવા હુમલો થતા બનાવની ગંભીરતાને ધ્યાને લઈ જિલ્લા પોલીસ વડા વિજયાસિંહ ગુર્જર સહિતનો કાર્ફો ઘટના સ્થળે દોડી જઈ પાંચ આરોપીને પકડી પાડ્યા હતા જ્યારે અન્ય ચાર આરોપીઓ નાસી છુટ્યા હતા તમામ વિરુધ્ધ પોલીસે રાયોટીંગ, આર્મ્સ એક્ટ સહિતની કલમ હેઠળ ગુનો નોંધી વધુ તપાસ હાથ ધરી છે. બનાવની પ્રાપ્ત વિગતો મુજબ વીંછીયા પોલીસ મથકમાં ફરજ બજાવતાં એએસઆઈ ફિરોઝભાઈ બ્લોથ અને સાથેના હેડ કોન્સ્ટેબલ કિપાલસિંહ જાડેજા, મહેશભાઈ સહિતનો સ્ટાફ પેટ્રોલીંગમાં હતો તે દરમિયાન સમઢીયાળા ગામ તરફ જવાના રસ્તે પહોંચતા

ત્રણ કાર પોલીસ ફબજે કરી વીંછીયામાં પવનચક્કીના ધંધાની હરીફાઈમાં સામસામું અંધાધૂંધ ફાયરિંગ

ગંગાજળ ગામ તરફથી બે કાળા કલરની સ્કોર્પિયો ગાડી તથા એક સફેદ કલરની ફોર્ચ્યુનર ગાડી કુલ સ્પીડમાં આવતી હોઈ અને શંકાસ્પદ જણાતા ત્રણેય ગાડીઓને સમઢીયાળા ગામથી વીંછીયા તરફ જતા થોડે દુર અટકાવી ચેક કરતા કાળા કલરની સ્કોર્પિયો ગાડી નં. જીજે-૩૮-બીજે-૦૧૧૧ માં બે શખસો બેઠેલા હોય જેનું નામ પૂછતાં પોતાનું નામ લઘુ નાજ ધાંધલ અને સાથેના શખસે પોતાનું નામ પ્રતાપ વલકુ ખાચર જણાવેલું હતું. બીજા કાળા કલરની સ્કોર્પિયો ગાડીમાં ધુવરાજ ધાંધલ તેમજ સફેદ કલરની ફોર્ચ્યુનર

ગાડીમાં જયવંત ઉર્ફે જયુ ધાંધલ, રણજીત ધાંધલ બેઠા હતા ત્રણેય વાહનોની તલાસી લેતાં કાળા કલરની સ્કોર્પિયો ગાડીમાંથી બાર બોરની એક કુટેલી કાર્ટીજ તથા એક જીવતો કાર્ટીજ મળી આવેલો તેમજ અન્ય કારમાંથી બે કુહાડી (કરસી) મળી આવેલો જેથી હથિયારો બાબતે પુષ્ટતા લઘુ ધાંધલે જણાવ્યું હતું કે, અમારે મોટા માત્રા ગામના કુલદિપ ખાચર સાથે વેર-ઝેર ચાલતું હોવાથી ગઈ ત.૦૬ના સાંજના સમયે ઓરી ગામે જતા માત્રા ગામના રસ્તાથી થોડે આગળ કુલદિપ ખાચર, દેવેન્દ્ર ઉર્ફે રૂડુ બોરીયા, તથા લાલો ગોવાળીયા, જયદિપ પટગીરર એ સાથે મળી અમારી ઉપર હુમલો કર્યો હતો અને તેમાં નામ પૂછતાં પોતાનું નામ લઘુ નાજ ધાંધલ અને હથિયારમાંથી અમારી ઉપર ફાયરિંગ કર્યું હોવાથી મારી પાસે રહેલા લાયસન્સવાળા બાર બોર હથિયારમાંથી એક રાઉન્ડ ફાયરિંગ કર્યું હતું.

રાજકોટમાં ઈડીના દરોડા : સરકારી નોકરીના બનાવટી નિમણુંક પત્રો આપવાનું ચોંકાવનાર કોભાંડ ખુલવાની આશંકા



રાજકોટ, સરકારી નોકરીની લાલચ આપીને સામાન્ય લોકોને કરોડો રૂપિયામાં ખંબેરવાના સનસનીખેજ બનાવમાં એન્ફોર્સમેન્ટ ડિરેક્ટોરેટ (ઈડી) દ્વારા આજે રાજકોટ સહિત દેશના ૬ રાજ્યોના ૧૫ શહેરોમાં મોટા પાયે દરોડા પાડવામાં આવતા સનસનાટી મચી છે. સરકારી નોકરીના બનાવટી નિમણુંક પત્રો આપવાનું ચોંકાવનાર કોભાંડ ખુલવાની આશંકા વ્યક્ત કરવામાં આવી રહી છે. પ્રાથમિક માહિતી પ્રમાણે દેશભરમાં એક સંગઠિત બેન્ક દ્વારા સરકારી નોકરીનું વચન આપીને લોકો સાથે છેતરપીંડી કરવામાં

રેલ્વે, પોસ્ટ, હાઈકોર્ટ સહિત ૪૦ જેટલા વિભાગોમાં બોગસ નિમણુંક પત્રો આપીને કરોડો રૂપિયા ખંબેરનાર ગેંગ પર તવાઈ

આવતી હતી. ગેંગ દ્વારા બનાવટી કોલલેટર અને નિમણુંક પત્રો પણ આપવામાં આવતા હતા. રેલવે, પોસ્ટ, હાઈકોર્ટ, વન વિભાગ, ટેક્સ ડિપાર્ટમેન્ટ, જાહેર બાંધકામ વિભાગ, બિહાર સરકાર, રાજસ્થાન સચિવાલય, દિલ્લી કેવલપમેન્ટ ઓથોરિટી સહિતના નામે ગેંગ દ્વારા નકલી ઈ-મેઈલ એકાઉન્ટ બનાવીને લોકોને ઓનલાઈન નકલી નિમણુંક પત્રો આપવામાં આવ્યા હતા. બનાવટી ઈ-મેઈલ એકાઉન્ટમાં સરનામા સહિતની વિગતો અસલી સરકારી વિભાગો જેવી જ લાગતી હોવાથી

લોકોને વિશ્વાસ બેસી ગયો હતો. મહત્વની વાત એ છે કે છેતરપીંડી આચરનાર ગેંગે કેટલાક વ્યક્તિઓના ખાતામાં બે થી ત્રણ મહિનાનો પગાર પણ જમા કરાવ્યો હતો. રેલવેમાં આરપીએફ ટીટીઈ તથા ટેકનીશ્યન જેવા હોદ્દાના પણ નિમણુંક પત્રો આપી દેવામાં આવ્યા હતા. આ સનસનીખેજ કોભાંડ અંગે આજે ઈડીએ ગુજરાત, બિહાર, બંગાળ, ઉત્તરપ્રદેશ, તમિલનાડુ અને કેરળમાં સામુદાયિક ઓપરેશન હાથ ધર્યું છે. આ છ રાજ્યના ૧૫ શહેરોમાં દરોડા કાર્યવાહી હાથ ધરવામાં આવી છે. ગુજરાતમાં રાજકોટ, ઉત્તરપ્રદેશમાં ગોરખપુર, અહલાબાદ અને લખનઉ, બિહારમાં મુજફરપુર અને મોતિહારી, પ.બંગાળમાં કોલકતા, તમિલનાડુમાં ચેન્નાઈ અને કેરળમાં જુદા જુદા શહેરોમાં દરોડા પાડવામાં આવ્યા છે. રાજકોટમાં રેલવેમાં બોગસ ભરતીના મામલે તપાસ હોવાની ચર્ચા છે. જોકે રેલવે અધિકારીઓ તેનો ઈન્કાર કરી રહ્યા છે.

સૌરાષ્ટ્રમાં હિમ જેવી ઠંડી: રાજકોટ ૧૦.૧ ડિગ્રી- નલિયા ૯ ડિગ્રી

રાજકોટ, ગુજરાત સહિત સમગ્ર ઉત્તર ભારતમાં અત્યારે હાડ થીજવાની ઠંડી પડી રહી છે. છેલ્લા ૨૪ કલાક દરમિયાન રાજ્યના વિવિધ શહેરોમાં લઘુતમ તાપમાનમાં નોંધપાત્ર ઘટાડો જોવા મળ્યો છે. કચ્છનું નલિયા ૯ ડિગ્રી સેલ્સિયસ તાપમાન સાથે રાજ્યનું સૌથી ઠંડું શહેર નોંધાયું છે. આ સિવાય રાજકોટમાં ૧૦.૧ ડિગ્રી, ડીસામાં ૧૧.૪ ડિગ્રી અને અમરેલીમાં ૧૧.૯ ડિગ્રી સેલ્સિયસ તાપમાન રહેતા પરોઢિયે ૬૩કડકની ઠંડીનો અનુભવ થયો હતો. અમદાવાદમાં પણ પાસે ૧૪.૪ ડિગ્રી સુધી ગરમી છે, જ્યારે ગાંધીનગરમાં ૧૩.૪ ડિગ્રી લઘુતમ તાપમાન નોંધાયું છે.

બીજ તરફ, દિલ્લી-એનસીઆર સહિત સમગ્ર ઉત્તર ભારત અત્યારે ભીષણ ઠંડી અને શીતલહેરની ઝપેટમાં છે. પહાડોથી લઈને મેદાની વિસ્તારો સુધી હાડ થીજવાની ઠંડીને કારણે સામાન્ય જનજીવન પ્રભાવિત થયું છે. હવામાન વિભાગની આગાહી મુજબ, હજાન્યુઆરીએ દિલ્લી, હરિયાણા અને પંજાબમાં ગાઢ ધુમ્મસની સાથે શીતલહેરનો પ્રકોપ યથાવત રહેશે. ઠંડીથી બચવા માટે વહીવટીતંત્ર દ્વારા ડેર-ડેર રેન બસેરા બનાવવામાં આવ્યા છે, જ્યાં નિરાધાર લોકો આશરો લઈ રહ્યા છે.

જંગલેશ્રવરના ૧૩૫૦ દબાણકર્તાઓનું બીજું હિયરિંગ: ૨હીશો માલિકી હક સાબિત કરવા માટે ઉમટ્યા

આસામી પોતાની માલિકીના નક્કર પુરાવા રજૂ કરવામાં નિષ્ફળ જશે, તો તેમની પાસેથી જમીન ખાલી કરાવવામાં આવશે

રાજકોટ: રાજકોટ શહેરની મધ્યમાંથી પસાર થતી આજી નદીના કાંઠાને સાબરમતી રિવરફ્રન્ટ જેવો આધુનિક ઓપ આપવા માટે વહીવટી તંત્રએ કમર કસી છે. આ પ્રોજેક્ટના અમલીકરણ માટે જંગલેશ્રવર વિસ્તારમાં સરકારી જમીન પર વર્ષોથી જમીન ગયેલા ૧૩૫૦ જેટલા રહેણાંક અને વ્યાવસાયિક દબાણો દૂર કરવાની પ્રક્રિયા તેજ બનાવવામાં આવી છે. આજે ગુરુવારથી પૂર્વ મામલતદાર

કચેરી ખાતે આ આસામીઓનું બીજું હિયરિંગ શરૂ થતું જાણીને તેઓએ યોગેયોગે ઉમટી પડ્યા હતા. અગાઉ જ્યારે હિયરિંગ હતું ત્યારે ૫૮૦માંથી ૪૧૬ હાજર રહ્યા જ્યારે બીજા દિવસે ૫૪૦માંથી ૨૫૦ પરિવારો આવ્યા અને ત્રીજા દિવસે ૨૫૦ પરિવારોમાંથી ૧૭૦ અસરગ્રસ્તો વ્યાવસાયિક વેરા બિલો, રેશનિંગ કાર્ડ અને આધાર કાર્ડ જેવા દસ્તાવેજો સાથે પૂર્વ મામલતદાર કચેરી પહોંચ્યા હતા. જોકે, હજુ

કચેરી બહાર લોકોની લાંબી કતારો જોવા મળી હતી અને વાતાવરણમાં ચિંતા અને અજબો જોવા મળ્યો હતો. પૂર્વ મામલતદાર નિલેશ અજમેરાએ જણાવ્યું હતું કે, આ તમામ આસામીઓને લેન્ડ રેવન્યુ એક્ટની કલમ ૬૧ હેઠળ નોટિસ આપવામાં આવી છે. જો કોઈ આસામી પોતાની માલિકીના નક્કર પુરાવા રજૂ કરવામાં નિષ્ફળ જશે, તો તેમને કલમ ૨૦૨ હેઠળ અંતિમ નોટિસ પાઠવી જમીન ખાલી કરાવવામાં આવશે.



નોટિસની મુદત પૂર્ણ થયા બાદ તંત્ર દ્વારા પોલીસ બંદોબસ્ત સાથે મેળા ડિપોઝિશન હાથ ધરી આજી નદીનો કાંઠો ખુલ્લો કરવામાં આવશે.